

(ಇ) ಯಾವಾಗ ಈ ಯೋಜನೆಯನ್ನು ಕಾರ್ಯಗತಗೊಳಿಸಲಾಗುವುದು ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

(ಅ) ಇಲ್ಲ.

(ಆ) ಉದ್ಭವಿಸುವುದಿಲ್ಲ

(ಇ) ಈ ಯೋಜನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ

ಶ್ರೀ ಎಂ. ಎಲ್. ಉಸ್ತಾದ್.—ಮಾನ್ಯ ಅಧ್ಯಕ್ಷರೇ, ೧೯೮೧-೮೨ ನೇ ಸಾಲಿನಲ್ಲಿ ಉತ್ತರ ರೂಪಾಯಿಗಳಲ್ಲಿ ಒಂದು ಎಲಿವೇಟೆಡ್ ರಿಸರ್ವಾಯರ್ಸ್ ಕಟ್ಟುವಂತಹ ವ್ಯವಸ್ಥೆಯನ್ನು ಮಾನ್ಯ ಧರ್ಮಸಿಂಗ್ ಅವರು ಮಿನಿಸ್ಟರ್ ಆಗಿದ್ದಾಗ ಇಡಲಾಗಿತ್ತು. ನನ್ನ ಪ್ರಶ್ನೆ (ಸಿ) ಗೆ ಉತ್ತರ ಕೊಟ್ಟಿರುವುದರಲ್ಲಿ This scheme is under consideration of the Government ಎಂದು ಅವರೇ ಒಪ್ಪಿಕೊಂಡಿದ್ದಾರೆ. ಮಾನ್ಯ ಮಂತ್ರಿಗಳು ಬಿಜಾಪುರಕ್ಕೆ ಎರಡು ತಿಂಗಳ ಹಿಂದೆ ಬಂದಾಗ ಒಂದು ಸನ್ಮಾನವನ್ನು ಅಲ್ಲಿನ ಮುನ್ಸಿಪಾಲಿಟಿಯವರ ನೇತೃತ್ವದಲ್ಲಿ ಇಡಲಾಗಿತ್ತು. ಈಗ ಅಲ್ಲಿ ಹುಡ್ಕೋ ಕಾಲೋನಿ, ಹೌಸಿಂಗ್ ಬೋರ್ಡ್ ಕಾಲೋನಿ ಇದ್ದು ಅಲ್ಲಿಗೆ ನೀರು ಇಲ್ಲ. ಎಲಿವೇಟೆಡ್ ರಿಸರ್ವಾಯರ್ಸ್ ಒಂದರಿಂದಲೇ ಕಂಡಿಯುವ ನೀರಿನ ಸಮಸ್ಯೆಯನ್ನು ಶಾಶ್ವತವಾಗಿ ಪರಿಹಾರ ಮಾಡುವುದಕ್ಕೆ ಆಗುತ್ತದೆಯೇ ? ಎಂದು ಕೇಳುತ್ತೇನೆ. ಆದ ಕಾರಣ ಇದನ್ನು ಯಾವಾಗ ಬಗೆಹರಿಸುತ್ತೀರಿ ಎಂದು ತಮ್ಮ ಮುಖಾಂತರ ಮಾನ್ಯ ಸಚಿವರಲ್ಲಿ ಕೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಶ್ರೀ ಲಕ್ಷ್ಮ ರೂಪಾಯಿ ಯೋಜನೆ ೮೧-೮೨ರ ಸಾಲಿನ ದರಗಳ ಆಧಾರದ ಮೇಲೆ ಮಾಡಲಾಗಿತ್ತು. ಈಗ ಇನ್ನೂ ಜಾಸ್ತಿಯಾಗಬಹುದು. ಮತ್ತೆ ಇದನ್ನು ತೆಗೆದುಕೊಂಡಾಗ ಮೂರನೇಯ ಒಂದು ಭಾಗದ ಹಣವನ್ನು ಮುನ್ಸಿಪಾಲಿಟಿಯವರು ಕೊಡಬೇಕಾಗುತ್ತದೆ. ಅವರು ಅದಕ್ಕೆ ಒಪ್ಪಿ ಹಣ ಕೊಡುವ ತೀರ್ಮಾನಕ್ಕೆ ಬಂದರೆ ಮುಂದಿನ ಕೆಲಸವನ್ನು ಮಾಡುತ್ತೇನೆ. ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಇ. ಎಸ್. ಮಣಿ.—ಗೈರು ಹಾಜರಿ.

ಬಿಜಾಪುರ ಜಿಲ್ಲೆಗೆ ಖಾದಿ ಹಾಗೂ ಗ್ರಾಮೋದ್ಯೋಗ ಮಂಡಲಿಯವರು ನೀಡಲಾದ ಸಾಲದ ಬಗ್ಗೆ,

೮೭೭ ಶ್ರೀ ಜಿ. ಎಸ್. ಬಾಗಲ್‌ಕೋಟೆ (ಜಮಖಂಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಭಾರಿ ಹಾಗೂ ಮಧ್ಯಮ ಕೈಗಾರಿಕಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಬಿಜಾಪುರ ಜಿಲ್ಲೆಗೆ ೧೯೮೦-೮೧, ೧೯೮೧-೮೨, ೧೯೮೨-೮೩ ಸಾಲುಗಳಲ್ಲಿ ಖಾದಿ ಮತ್ತು ಗ್ರಾಮೋದ್ಯೋಗ ಮಂಡಲಿಯವರು ಕೊಟ್ಟ ಸಾಲ ಎಷ್ಟು ?

ಆ) ಅದೇ ಅವಧಿಯಲ್ಲಿ ಅವರು ಜಮಖಂಡಿ ತಾಲ್ಲೂಕಿಗೆ ಕೊಟ್ಟ ಸಾಲ ಎಷ್ಟು ?

ಇ) ಹೀಗೆ ಕೊಟ್ಟ ಬಹಳಷ್ಟು ಸಾಲ ದುರುಪಯೋಗವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ ಸರ್ಕಾರದವರು ಅಂಥವರ ಮೇಲೆ ಏನು ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಆರ್. ವಿ. ದೇಶಪಾಂಡೆ (ಸಣ್ಣ ಪ್ರಮಾಣದ ಕೈಗಾರಿಕಾ ರಾಜ್ಯ ಮಂತ್ರಿಗಳು).—

ಅ)	ವರ್ಷ	ಸಾಲ
	೧೯೮೦-೮೧	ರೂ. ೩೪.೯೯ ಲಕ್ಷ
	೧೯೮೧-೮೨	ರೂ. ೮೯.೬೮ ಲಕ್ಷ
	೧೯೮೨-೮೩	ರೂ. ೧೨೯.೪೫ ಲಕ್ಷ
	ಒಟ್ಟು	ರೂ. ೨೫೪.೧೨ ಲಕ್ಷ
ಆ)	೧೯೮೦-೮೧	ರೂ. ೩.೪೭ ಲಕ್ಷ
	೧೯೮೧-೮೨	ರೂ. ೨.೬೫ ಲಕ್ಷ
	೧೯೮೨-೮೩	ರೂ. ೧.೫೩ ಲಕ್ಷ
	ಒಟ್ಟು	ರೂ. ೭.೬೫ ಲಕ್ಷ

ಇ) ಇಲ್ಲ, ಬಿಜಾಪುರ ಜಿಲ್ಲೆಯಲ್ಲಿ ೩೧-೩-೧೯೮೩ರ ವರೆಗೆ ರೂ. ೩೩ ಲಕ್ಷ ದುರುಪಯೋಗ ವಾಗಿರುವುದು ಕಂಡು ಬಂದಿದೆ.

ಈ) ಕಂದಾಯ ಬಾಕಿಯಂತೆ ಸಾಲದ ಬಾಕಿಯನ್ನು ವಸೂಲು ಮಾಡಲು ಕ್ರಮ ಕೈಗೊಳ್ಳಲಾಗಿದೆ ಮತ್ತು ಕರ್ನಾಟಕ ಸಿವಿಲ್ ಸೇವೆ (ವರ್ಗೀಕರಣ, ನಿಯಂತ್ರಣ ಮತ್ತು ಅರ್ಜಿಗಳು) ನಿಯಮಗಳು, ೧೯೫೭ರ ಪ್ರಕಾರ ಖಾದಿ ಬೋರ್ಡ್‌ನ ತಪ್ಪಿತಸ್ಥ ಅಧಿಕಾರಿಗಳ ಮೇಲೂ ಇಲಾಖಾ ವಿಚಾರಣೆ ಪ್ರಾರಂಭಿಸಲಾಗಿದೆ.

ಶ್ರೀ ಜಿ. ಎಸ್. ಬಾಗಲ್‌ಕೋಟೆ.—ಸನ್ಮಾನ್ಯ ಅಧ್ಯಕ್ಷರೇ, ಹಿಂದೆ ಒಂದು ಗಾಢ ಇತ್ಯು. “ಖಾದಿ ಸ್ವರ್ಗಕ್ಕೆ ಹಾದಿ” ಎಂದು ಆದರೆ ಇನ್ನು ಕೆಲವು ದಿವಸ ಇದೇ ರೀತಿ ಈ ಸಂಸ್ಥೆಯನ್ನು ಬೆಳೆಯಲಿಕ್ಕೆ ಬಿಟ್ಟಿದ್ದೇ ಆದರೆ ಅದು ನಿಶ್ಚಿತವಾಗಿಯೂ ಈ ಖಾದಿ ಮತ್ತು ಗ್ರಾಮೋದ್ಯೋಗ ಇಲಾಖೆಯನ್ನು ಸ್ವರ್ಗಕ್ಕೆ ಕಳುಹಿಸುವಂತಹ ವ್ಯವಸ್ಥೆ ಮಾಡುತ್ತಾರೆ ಎನ್ನುವಂತಹ ಸಂಶಯ ಬರುತ್ತದೆ. ಏತಕ್ಕೆಂದರೆ ಜಮಖಂಡಿ ತಾಲ್ಲೂಕಿಗೆ ಕೊಟ್ಟಂತಹ ಸುಮಾರು ೭.೬೫ ಲಕ್ಷ ರೂಪಾಯಿಗಳು ಏನಾಗಿದೆ ಎಂದು ಇವತ್ತು ಹೋಗಿ ನೋಡಿದರೆ ಯಾವುದೇ ಒಂದು ಉದ್ಯಮ ನೋಡಲಿಕ್ಕೆ ಅಲ್ಲಿ ಸಿಗುವುದಿಲ್ಲ.

ಎರಡನೆಯದಾಗಿ ಮಂತ್ರಿಯವರು ಹೇಳಿದ ಹಾಗೆ ಮೂವತ್ತು ಮೂರು ಲಕ್ಷ ಈ ಮೂರು ವರ್ಷದ ಅವಧಿಯಲ್ಲಿ ಹಾನಿಯಾಗಿದೆ. ಆ ಬಗ್ಗೆ ಕೈಗೊಂಡಂತಹ ನಿಶ್ಚಿತ ಕ್ರಮ ಏನು? ಎಷ್ಟು ಅಧಿಕಾರಿಗಳ ಮೇಲೆ ಮತ್ತು ಎಷ್ಟು ವ್ಯಕ್ತಿಗಳ ಮೇಲೆ ಅಥವಾ ಎಷ್ಟು ಸಂಸ್ಥೆಗಳ ಮೇಲೆ ಈ ಬಗ್ಗೆ ಕ್ರಮ ತೆಗೆದು ಕೊಂಡಿದ್ದೀರಿ ಎನ್ನುವಂತಹ ಉತ್ತರಬೇಕು. ಮೂರನೆಯದಾಗಿ.....

ಅಧ್ಯಕ್ಷರು.—ಮಾನ್ಯ ಬಾಗಲ್‌ಕೋಟೆಯವರೇ, ಭಾಷಣ ಮಾಡುವುದಕ್ಕೆ ಹೊರಟಿದ್ದೀರಿ ಏನು ಹೇಳಿ ಮುಗಿಸಬೇಕೋ ಅದನ್ನು ಹೇಳಿಬಿಡಿ.

ಶ್ರೀ ಜಿ. ಎಸ್. ಬಾಗಲ್‌ಕೋಟೆ.—ಈ ಎರಡೂ ಪ್ರಶ್ನೆಗಳಿಗೆ ಉತ್ತರ ಬೇಕು.

ಶ್ರೀ ಆರ್. ವಿ. ದೇಶಪಾಂಡೆ.—ಮಾನ್ಯ ಸದಸ್ಯರು ಹೇಳುವಂಥದ್ದನ್ನು ನಾನು ಒಪ್ಪಿಕೊಳ್ಳುತ್ತೇನೆ ಜಮಖಂಡಿಯಲ್ಲಿ ದುರುಪಯೋಗ ಆಗಿದೆ. ಈಗಾಗಲೇ ೨೯ ಕೋ-ಆಪರೇಟಿವ್ ಸೊಸೈಟಿಗಳು ಲಿಕ್ವಿಡೇಷನ್ ಆಗಿದೆ. ೩೪ ಕೋ-ಆಪರೇಟಿವ್ ಸೊಸೈಟಿಯ ಮೇಲೆ ಕ್ರಮ ತೆಗೆದು ಕೊಳ್ಳಲಿಕ್ಕೆ ಆದೇಶ ಕೊಟ್ಟಿದ್ದೇನೆ. ಆದೇ ಪ್ರಕಾರ ಇಂಡಿವಿಜಯಲ್ಸ್ ಯಾರು ಯಾರು ಸಾಲ ಪಡೆದುಕೊಂಡಿದ್ದಾರೆ ಅವರ ಮೇಲೂ ಕ್ರಮ ತೆಗೆದುಕೊಳ್ಳಲಿಕ್ಕೆ ಆದೇಶ ಕೊಟ್ಟಿದ್ದೇನೆ.

ಶ್ರೀ ಜಿ. ಎಸ್. ಬಾಗಲೇಕೋಟೆ.—ಮುಖ್ಯವಾಗಿ ಎಷ್ಟು ಅಧಿಕಾರಿಗಳ ಮೇಲೆ ಕ್ರಮ ಕೈಗೊಂಡಿದ್ದೀರಿ ಎನ್ನುವ ಉಲ್ಲೇಖ ಇಲ್ಲ. ಏತಕ್ಕಿಂತಲೂ ಅಧಿಕಾರಿಗಳ ಸಮಸ್ಯೆ ಕೂಡ ಇದರಲ್ಲಿ ಇದೆ ಎನ್ನುವ ಪದವಿ ಇದೆ.

ಶ್ರೀ ಆರ್. ವಿ. ದೇಶಪಾಂಡೆ.—ಇದರ ಬಗ್ಗೆ ನನ್ನ ಹತ್ತಿರ ವಿವರವಾದ ಮಾಹಿತಿ ಇಲ್ಲ. ಅಧಿಕಾರಿಗಳ ಬಗ್ಗೆಯೂ ಇದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ.

ನಷ್ಟದಲ್ಲಿರುವ ಸಾರ್ವಜನಿಕ ಉದ್ದಿಮೆಗಳು

ಳಿ೨೬ (೬೮೬) ಶ್ರೀ ರಮೇಶ ಕುಮಾರ್ (ಶ್ರೀನಿವಾಸಪುರ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಭಾರಿ ಮಠ್ತ ಮಧ್ಯಮ ಕೈಗಾರಿಕಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಸಾರ್ವಜನಿಕ ಕ್ಷೇತ್ರದಲ್ಲಿರುವ ಮಂಡಲಿ ಹಾಗೂ ಉದ್ದಿಮೆಗಳ ಸಂಖ್ಯೆ ಎಷ್ಟು ?

(ಆ) ಮೇಲ್ಕಂಡ ಉದ್ದಿಮೆಗಳ ಪೈಕಿ ನಷ್ಟದಲ್ಲಿ ನಡೆಯುತ್ತಿರುವ ಉದ್ದಿಮೆಗಳು ಎಷ್ಟು ? ಇತ್ತೀಚಿನ ಮೂರು ವರ್ಷಗಳಲ್ಲಿ (೧೫-೭-೧೯೮೫ರವರೆಗೆ) ಪ್ರತಿ ಉದ್ದಿಮೆಯಲ್ಲಿ ಕೂಡಿಬಂದ ನಷ್ಟದ ಪ್ರಮಾಣವೇನು ?

(ಇ) ಮೇಲ್ಕಂಡ ಉದ್ದಿಮೆಗಳು ನಷ್ಟದಲ್ಲಿ ನಡೆಯಲು ಕಾರಣಗಳೇನು ? ಉಂಟಾದ ನಷ್ಟಕ್ಕೆ ಯಾರನ್ನು ಹೊಣೆಗಾರರನ್ನಾಗಿ ನಿರ್ಧರಿಸಲಾಗಿದೆ ?

ಶ್ರೀ ಜಿ. ಹೆಚ್. ಪಟೇಲ್ (ಭಾರಿ ಹಾಗೂ ಮಧ್ಯಮ ಕೈಗಾರಿಕಾ ಮಂತ್ರಿಗಳು).—

(ಅ) ಸಾರ್ವಜನಿಕ ಕ್ಷೇತ್ರದಲ್ಲಿ ಇದುವರೆಗೂ ೫೬ ಮಂಡಲಿಗಳು ಹಾಗೂ ಉದ್ದಿಮೆಗಳು ಇದ್ದುವು. ಈ ಪೈಕಿ ೨ ಉದ್ದಿಮೆಗಳನ್ನು (ಚಿತ್ರದುರ್ಗ ಕಾಮರ್ ಕಂಪೆನಿ ಮತ್ತು ಕರ್ನಾಟಕ ಕಾಮರ್ ಕಂಪೆನಿಯ ಲಿಮಿಟೆಡ್) ಹೆಚ್ಚು ಗೋಲ್ಡ್ ಮೈನ್ಸ್ ಕಂಪನಿಯೊಂದಿಗೆ ಇತ್ತೀಚೆಗೆ ವಿಲೀನಗೊಳಿಸಲಾಗಿದೆ. ಉಳಿದ ಮಂಡಲಿ ಹಾಗೂ ಉದ್ದಿಮೆಗಳ ಹೆಸರುಗಳನ್ನು ಅನುಬಂಧ—Iರಲ್ಲಿ ಕೊಡಲಾಗಿದೆ.

(ಆ) ನಷ್ಟದಲ್ಲಿ ನಡೆಯುತ್ತಿರುವ ಉದ್ದಿಮೆಗಳ ಸಂಖ್ಯೆ ವರ್ಷದಿಂದ ವರ್ಷಕ್ಕೆ ಬದಲಾಗುತ್ತದೆ. ಕಳೆದ ಮೂರು ವರ್ಷಗಳಲ್ಲಿ ನಷ್ಟದಲ್ಲಿ ನಡೆಯುತ್ತಿರುವ ಉದ್ದಿಮೆಗಳ ಸಂಖ್ಯೆ ಮತ್ತು ಅವುಗಳ ಕೂಡಿಬಂದ ನಷ್ಟದ ವಿವರಗಳನ್ನು ಅನುಬಂಧ—೨ರಲ್ಲಿ ಕೊಡಲಾಗಿದೆ. ಈ ಅಂಕಿ—ಅಂಶಗಳು ೧೯೮೧-೮೨, ೮೨-೮೩ ಹಾಗೂ ೮೩-೮೪ರ ಸಾಲಿಗೆ ಅನ್ವಯವಾಗುತ್ತವೆ. ೧೯೮೪-೮೫ನೇ ಸಾಲಿನ ಲೆಕ್ಕಪತ್ರಗಳು ಇನ್ನೂ ಅಂತ್ಯಗೊಂಡಿಲ್ಲದ ಕಾರಣ ಅದರ ವಿವರಣೆ ಒದಗಿಸಲಾಗಿಲ್ಲ.

(ಇ) ಮಂಡಲಿಗಳು ಹಾಗೂ ಉದ್ದಿಮೆಗಳು ನಷ್ಟದಲ್ಲಿ ನಡೆಯಲು ಹಲವಾರು ಕಾರಣಗಳು ಇರಲು ಸಾಧ್ಯ ಮತ್ತು ಈ ಎಲ್ಲಾ ಕಾರಣಗಳು ನಷ್ಟದಲ್ಲಿ ನಡೆಯುವ ಒಂದು ಕೈಗಾರಿಕೆಗೆ ಮಾತ್ರ, ಸೀಮಿತವಲ್ಲ. ನಷ್ಟದ ಕಾರಣಗಳು ಹೀಗಿವೆ.—

(೧) ರಾಜ್ಯ ಕೈಗಾರಿಕೆಗಳ ಉತ್ಪನ್ನಗಳಿಗೆ ಅನ್ವಯಿಸುವ ಆಮದು ನೀತಿ ಹಾಗೂ ದರ ನಿಗದಿ ಪಡಿಸುವಿಕೆ.

(೨) ವಿದ್ಯುಚ್ಛಕ್ತಿಯನ್ನು ಅಧಿಕವಾಗಿ ಮಿತಿಗೊಳಿಸುವಿಕೆ ಹಾಗೂ ಸರಬರಾಯಿ ಆಗುವ ವಿದ್ಯುಚ್ಛಕ್ತಿಗೆ ಹೆಚ್ಚಿನ ದರ ಕೊಡುವಿಕೆ. ಈ ಕಾರಣದಿಂದಾಗಿ ರಾಜ್ಯ ಉತ್ಪನ್ನಗಳ ಬೆಲೆ ಹೆಚ್ಚುವುದು ಹಾಗೂ ಉತ್ಪನ್ನಗಳು ಕಡಿಮೆಯಾವುದು.

(೩) ಗ್ರಾಹಕರ ಬೇಡಿಕೆಗೆ ಅನುಗುಣವಾಗಿ ಉತ್ಪನ್ನಗಳನ್ನು ತಯಾರಿಸಿ ಅವುಗಳನ್ನು ಮಾರಾಟ ಮಾಡಲು ಸೌಲಭ್ಯಗಳು ಇಲ್ಲದೆ ಇರುವ ಕಾರಣ ತುಲನಾತ್ಮಕ ಮಾರುಕಟ್ಟೆಯಲ್ಲಿ ರಾಜ್ಯ ಕೈಗಾರಿಕೆಗಳ ಸೋಲು.

(೪) ಉತ್ಪಾದನಾ ಶಕ್ತಿ ಇಲ್ಲದ ವಸ್ತುಗಳ ಮೇಲೆ ಅಧಿಕ ಬಾಡವಾಳ ಹೂಡುವಿಕೆ ಇರುವ ಶಕ್ತಿ ಸಾಮರ್ಥ್ಯವನ್ನು ಪೂರ್ತಿಯಾಗಿ ಉಪಯೋಗಿಸಿಕೊಳ್ಳದೆ ಇರುವುದು.